

Socjetajiet Religjużi fiż - Żejtun

Kitba ta' Frans Zahra

GI-Kongrezzjoni Missjunarja ta' Ġesu' Nazzarenu ġiet imwaqqfa minn Marija Ġużepina Curmi, imwielda l-belt Valletta fil-15 ta' Ottubru, 1864, iżda wara ftit żmien, imhabba li missierha, Pawlu, kien sar Sindku taż-Żejtun, allura l-familja kellhom jiġu jghammru hawn. Dak iż-żmien Ġużepina kellha xi 5 snin. Id-dar tagħhom kienet fi triq Sant' Anglu.

Il-hajja u t-fulija ta' Ġużepina kienu waħda ordinarji, bhal ta' kull tfajla oħra ta' l-eta tagħha. Xejn ma kien jidher li 'l quddiem għad twaqqaf kongregazzjoni ta' sorijiet, tant li mohħa aktar kien li tipprepara d-dota. Marija Ġużepina minn dejjem kienet bniedma semplici, karitattiva u timxi bi hlewwa ma' kulhadd. Xhieda ta' dan, il-passi li għaddiet minnhom sakemm waqqfet il-kongregazzjoni. Mela, żewġ sorijiet ta' l-Ordin ta' San Ġużep (Bormla) fejn kienet tmur skola, kienu seġrin Lourdes. Hi xtaqet tmur magħhom, u meta l-ġenituri raw ma min kienet sejra, hallewha tmur. Ġużepina tghid "li hasset ġibda straordinarja għat-tab, matul dawk is-sieghat ta' talb fis-skiet mal-madonna. Ġesu' Nazzarenu haress lejha u habbha, u 'l qalbha, fit-talb hassitu jghidilha 'Ejja u imxi warajja'. Kif kienet hemm, għal dik is-sejha, habbtet il-bieb tal-Kunvent tal-Immakolata f'Lourdes, iżda l-volonta ta' Alla kienet mod ieħor.

Determinata twettaq il-pjan tal-Mulej, fil-1895 (issa kellha 31 sena) bdiet tlaqqa' tfaal biex tghallimhom il-katekiżmu, u tippreparahom għall-hajja. Dan kollu kienet tagħmlu d-dar. Sfortunatament tal-familja ma tantx kienu qed jiehdu gost b'dawk it-fal f'darhom. Tkellmet għalhekk ma' l-Arcipriet u dan għena, billi ofrilha żewġt ikmamar. Dan nistghu "ngħidu" kien il-bidu ta' dak li tabilhaqq għamel il-Providenza Divina, permezz tagħha. Il-fundattriċi tas-Sorijiet Ġesu' Nazzarenu kienet minn familja nobbli u ta' lussu fl-ghajxien, u bla dubju ma kienx faċli għal xbejba bhal dik li tinhall minn dan l-ambjent ta' hajja. Iżda għall-imhabba ta' Alla, Ġużepina kienet lesta tagħmel kollox. Matul dan iż-żmien il-faqar kien jinħass sew. Mhux darba jew tnejn meta kienet toqrob l-ewwel tqarbina (il-Preċett) kienet tiehu t-fal għand il-hajjata u tghidilha: "hu hsieb il-hwejjeġ ta' dawn it-fal u jien inħallsek ta' kollox". U kemm kienet iżur

morda r-raħal u tghinhom bil-karita'.

Il-kuntlarju ma kienx biss ġej għaliha minn naha tal-familja, iżda wkoll mill-awtoritajiet, tant li damet ftit mhux hażin biex tiġi aċċettata l-idea tagħha. Talbet u talbet ... mhux Ġesu' stess qalilna "... min jitlob, jaqla' ... u l-hsieb tagħha - għax kienet opra ta' Alla, minkejja d-diffikultajiet, irnexxa. L-ewwel dar li serviet ta' l-Istitut kienet f'numru 12 Triq San Piju X, illum dar privata. It-tieni dar li marru fiha bhala l-Istitut kienet, fejn attwalment jabita l-Arcipriet (wara l-Knisja). Marru fiha fl-1915 wara sentejn li kienu ilhom fi Triq S. Piju X. Fit-13 ta' Gunju, 1917, marru fil-Palazz tal-Markiz Testaferrata Bonici (tal-Bon Kunsill). Mhabba ċertu ċirkostantzi, u fl-istess hin, għaliex Madre Curmi dejjem kellha jberren f'mohħa l-hsieb li l-Kongregazzjoni jkollha l-Istitut tagħha permanenti, bl-ghajjnuna ta' Alla, pero mhux mingħajr taħbit u qtiegh il-qalb. Fid-29/3/1925, tqieghdet l-ewwel ġebbla ta' l-Istitut tallum, mill-Arcisqof Mauro Caruana. L-ewwel quddiesa fl-istitut saret fis-16 ta' Lulju, 1930 mill-Arcisqof Mauro, li wara bierek l-Istitut. Dak iż-żmien direttur (it-tieni wieħed) kien Mons. Depiro, il-fundatur tas-Socjeta Missjunarja ta' San Pawl.

Iż-żerriegħa li Ġesu' Nazzarenu żera fil-Fundattriċi kibret u qed tagħti frott. Il-fundattriċi flimkien ma' l-ewwel sorijiet kellhom għal qalbhom it-tagħlim tal-katekiżmu u l-formazzjoni għaž-żgħažagh, tagħlim nisrani u missjoni ma' tfaal u l-foqra. Sa ftit ilu wkoll l-Istitut laqgħa fi hdanu xi refugjati mill-Bosnija, Somalja u l-Iraq. F'dan l-Istitut jsibu kenn ukoll nisa mmarginati bit-tfal tagħhom, tfaal, tfajliet, anzjani, u dawk kollha li jitolbu l-ghajjnuna meħtieġa.

L-istitut Ġesu' Nazzarenu joffri servizzi u attivitajiet lill-parrocca, u b'mod speċjali liz-zona ta' San Girgor. Xi sorijiet jghinu fit-tqarbin lill-morda u jagħmlu "home visits". Xi sorijiet huma mpenjati



Gużepina Curmi

b'hidma fost l-adoloxxenti, li minn Sibt ghal Sibt jiltaqghu fl-Istitut fejn flimkien jaqsmu dak li l-Mulej jirregala. Jghinuhom jizviluppaw id-doni u t-talenti, u fuq kollox li jsibu qalb ta' omm, fejn ghalihom l-Istitut jsir it-tieni dar taghhom. Numru ta' sorijiet huma dedikati ghax-xoghol delikat u qaddis ghat-tnejja ta' l-Ewkaristija: l-Ostji. Hawn diversi parrocci li jaghmlu uzu minn dan is-servizz tas-sorijiet ta' Gesu' Nazzarenu.

Il-lum il-gurnata l-Kongregazzjoni mansibuhix biss Malta (Zejtun, M'Xlokk, ir-Rabat u B'Kara) izda wkoll barra; l-Kanada u l-Peru, fejn mhux biss jaghtu l-ewwel ghajnuna mehtiega, izda wkoll li jwasslu l-Kristu fejn ghadu mhux ltaqghux mieghu. Il-qofol tal-hajja ta' dawn is-sorijiet mhux biss xoghol u appostolat, izda wkoll hin ta' gabra biex fil-hemda jkomplu jghixu l-Fagar, il-Kastita u l-Ubbidjenza, u fil-hajja komunitarja jboqghu mixxin fit-triq iservu lil mahbub Gesu' Nazzarenu.

Is-sorijiet jizzu hajr lill-benefatturi, u hbieb Żwieten tal-generozita' kbira li dejjem urew maghhom. "J'Alla Gesu' Nazzarenu u Santa Katarina jkomplu jixhtu hafna barka u gid tas-sema fuqkom u fuq il-familji taghkom" temmet tghidilna l-Madre.

Hajr lill-Madre Phylis Agius u Sister Maurizia Cassar.

Uljed il-Qalb ta' Gesu'

Marija Tereza Nuzzo, il-fundattrici tas-sorijiet Uljed il-Qalb ta' Gesu', twieldet fil-11 ta' Mejju 1851, bint Pawlu u Luiza Marrocchi, it-tnejn ta' nisel Taljan. Kellha sitt huta ohra. Hi kienet it-tieni wild. Zijitha, Rožina (oht missiera) kienet fetfet skola ghat-ftal zghar fil-Belt, u Tereza kienet ta' ghajnuna kbira ghal zijitha. Tereza, f'ghajnejn zijitha, kienet tfajla ntelligenti u kapaci. Zijitha mardet u mietet fl-4 ta' Marzu 1867, u r-responsabilita' tat-tghallim issa waqghet fuq Tereza. Bdiet tiehu hsieb hi l-iskola. Dan il-pass orjentataha ghall-hajjitha. Izda Marija Tereza, sa minn ckunitha, xtaqet thaddan il-hajja konsagrata (missiera miet fis-27.3.1876, u ommha fit-8.6.1881). Hi xtaqet tidhol soru tal-klawtura, mal-Benedittini tal-Birgu, izda Mons. Pietru Pace (Isqof ta' Ghawdex, li kien il-konfessur taghna, u aktar tard sar Arcisqof ta' Malta) ma kienx tal-istess fehma. Il-Providenza Divina kellha pian iehor ghaliha. Kemm Mons. Pietro Pace, u warajh Mons. Robert Caruana Gatto - li kien il-

konfessur / direttur spiritwali (wara Mons. Isqof Pace) taghha - mexxewha pass pass fit-triq li Alla kien ippreparalha ... u waslet!

Bit-tama li xi xbejbiet jinghaqdu maghha, Marija Tereza, bdiet tfittex xi dar. Sabet wahda zghira qrib il-Knisja tal-Kuncizzjoni l-Imsida. Nfethet fid-9.11.1902. Kuginuha, Enrico Nuzzo, kellu post qrib il-Knisja tal-Madonna tas-Samra l-Hamrun. Kien xtaq jaghtiha ghal xi opri speċjali. Xtaqha f'idejn is-sorijiet Agostinjani, bl-obbligu li jghallmu l-katekizmu lit-ftal, izda dawn m'acċettawx. Ghalhekk offriha lil Maria Tereza, u din acċettat. Fid-29.4.1903, xahrejn wara li miet Enrico, Marija Tereza u xi xbejbiet ohra, dahlu f'dik id-dar tal-Hamrun. Bil-hsieb li tigbor kollox f'post wiehed, id-dar tal-Imsida u l-iskola tal-Belt ghaddew ghal Hamrun. L-ewwel vestizzjoni u professionijiet tal-voti saru fil-21.11.1903. Il-Fundattrici u Madre Generali ghaddiet minn "kalvarju" u umiljazzjonijiet. Biżżejjed wiehed jghid li mhabba xi lmenti li hi ma kienetx qed tibni finanzjarju sod, Madre Tereza Nuzzo, tnehhiet minn Mons. Arcisqof, issa Mauro Caruana, u qiegghed Madre, soru ohra ta' Kongregazzjoni differenti: tat-Terzjarji Frangiskani (illum Frangiskani tal-Qalb ta' Gesu'). Każ iehor, il-fundatrici giet mibghuta iz-Zejtun. Haga bhal din ma tantx kienet tghodd ghall-fundatrici bejn ghax kienet marradija u wkoll mhabba l-eta'. Hawn kien hawn grupp ta' novizzi - kien issir in-Novizzjat, u sahanitra Madre Tereza ma thallietx taghmei kuntatt man-novizzi. Madre Nazzarena Gouder tat-Terzjarji Frangiskani damet tmexxi l-Kongregazzjoni tlett snin u nofs. Wara, l-Arcisqof hatar bhalá Superjura Generali, Madre tal-Ordni Sagra Familja - Madre Geltrude. Izda l-erwieh tajbin qiegghdin f'idejn Alla, u kif jghid is-salm 117, "Il-Mulej mieghi, hu l-ghajnuna tieghi, u nhares b'wioci minn quddiem lejn l-eghdewwa tieghi ... Dawruni minn kull naħa rassewni; imma f'isem il-Mulej irbahtom ... Haqarni tassew il-mulej, imma ma telaqnx ghall-mewt ... Dan hu bieb il-Mulej; il-gusti jidhlu minnu ..."

Meta kienet qed toqrob it-72 sena, fl-10 ta' April 1923, taht attack ta' puplesija u dahlet mill-ewwel fi stat ta' agunija. Seba tjiem wara, it-Tlieta 17/4, mietet. Biex nigbru min kienet din il-fundatrici, biżżejjed il-kumment ta' wahda mis-sorijiet zghazagh ta' dak iz-żmien: "Mal-mewt taghha fhimt tassew kemm kienet mahbuba mis-sorijiet kollha. Fil-komunita' kulhadd jibki u jigbru xi oggett taghha biex izzommuhom rikordju". Giet midfuna l-ghada, f'qabar

tal-Kongregazzjoni, fiċ-Ċimiterju ta' l-Addolorata.

U ż-Żejtun? Wara d-dar li l-fundatriċi fethet fil-Hamrun, it-tieni komunita' ta' sorijiet imwaqqfa kienet dik taż-Żejtun. L-ewwel dar li kellhom kienet fi triq Beland, li fiha damu żmien qasir. Minn hawn, fid-9.6.1908 (90sena ilu) saret l-inawgurazzjoni tat-tieni dar. Kienet f'numru 7, "Dar San Gużep" fi Triq Sant' Anglu. Infethet bhala skola, u biex jiġi mgħallem il-katekiżmu, iżda aktar tard kellha tkun ukoll Orfanatrofju. Kien f'din id-dar li l-fundatriċi għet mibghuta għal xi żmien. Fost il-benefatturi ta' din id-dar nsibu lill-Arcipriet Dun Lawrenz Degabriele, waqt li Dun Nazzarenu Curmi, hu l-fundatriċi tas-Sorijiet ta' Ġesu' Nazzarenu kien imur iqaddsilhom l-quddieša fil-kappella. Fiż-Żejtun, it-tagħlim lill-ulied il-foqra kien fi hsieb il-Knisja qabel gew fostna dawn is-sorijiet. Fi Triq San Luċjan, id-Djoċesi kellha dar kbira. Fl-1819, il-kappillan Dun Bartilmew Sant inkariga lil Dun Alwig Camilleri biex jgħallem xi haġa lit-tfal, inkluz id-duttrina. Mhabba n-numru ta' tfal il-post sar zghir... u ngħataw il-post attwali li miegħu għandu Knisja "ta' l-Ispirtu s-Santu". Biex sehħ dan l-Arcisqof Mattei, il-kavallier Meginos u magħhom ingħaqad il-poplu Żejtuni lkoll taw s-sehem tagħhom (bhala tifkira waqt li fuq barra fil-hadid tal-gallerija hemm l-ittri P.Z.F. iġġiffieri "Populus Zeitunensis Fecit", fuq ġewwa f'wahda mill-kmamar hemm bassoriliev bix-xbiehat ta' l-Isqof Mattei u l-Kavallier Meginos). Meta l-Gvern kien ha' f'idejha it-tagħlim, għax fiż-Żejtun ma kienx hawn post adattat biex iservi ta' skola, il-Knisja offriet id-dar ta' Triq San Luċjan. Meta l-Gvern bena l-iskola, li qiegħda pass l-isfel, ma riedx iċedi lura d-dar u daħlet l-Qorti. Il-Knisja rebħet l-kawza.

Ta min jgħid li fi żmien il-kolera d-Dar serviet ukoll ta' sptar. Id-dar kienet adattata għall-

Kongregazzjoni, għax kellha knisja magħha, dedikata lill-Ispirtu s-Santu., zghira iżda artistika li taf il-bidu tagħha lil ċertu Giovanni Cassar fl-1610. L-għamla attwali saret fl-1688 fuq disinn tal-arkitekt Lorenzo Gafa'. Is-sorijiet daħlu f'din id-dar fl-1920. Fl-1940 (fl-14 ta' Lulju) f'din il-Knisja twaqqfet l-Esposizzjoni permeż tal-mibki Mons. Dun Salv Grima - haġa li baqgħet attwali. Minn din id-dar / kunvent hidmet is-sorijiet ma kienetx biss ma' tfal orfni (għax kien ukoll orfanatrofju) iżda iwettqu laqgħat ta' formazzjoni, iservu ta' Day Centre għat-tfal u Baby Club, jiltaggħu tan-Neokatekuminali, għandhom skola, għalkemm mhix qiegħda mal-kunvent, u jiehdu hsieb ukoll il-katekiżmu, barra hidmiet ohra fil-parroċċa.

Il-Kongregazzjoni tas-sorijiet Uljed il-Qalb ta' Ġesu', barra hawn Malta nsibuhna wkoll fil-Libja, Ruma, l-Indja u l-Kenja.

Hajr lil Sister Candida Sacco.

Is-Socjeta tal-Qalb Imqaddsa ta' Ġesu'

Kien is-26 ta' Ottubru 1978 meta s-Socjeta' tal-Qalb Imqaddsa ta' Ġesu', għet iż-Żejtun, xi xaharejn biss qabel ma spiċċa minn Arcipriet Mons. Pantaleone Orland.

Wara l-Kunsill Vatikan II, is-Socjeta' tagħna ħarset lejn l-għeruq tagħha u ħadet diversi deċizzjonijiet. Wahda minnhom kienet li toħrog mill-kunventi kbar tagħha u s-sorijiet jibdeu jgħixu fi djar zghar qalb il-poplu halli jkun preżenza fil-parroċċa. Għaldaqstant is-Socjeta' f'Malta bdiet thejji ruhha biex tiehu dan il-pass. Wara li rajna hafna djar f'diversi lokalitajiet, il-għazla waqgħet fuq din id-dar fiż-Żejtun.

LEO 
IRONMONGERY

106, Toni Zahra Str, Zejtun ZTN 08. • Tel: 673493

We Stock:
*Plumbing and
Electrical Fittings,
Water and Oil Based Paints,
Carpentry Goods,
Cement and
Asbestos Material,
Key Cut.*



Is-Socjeta tal-Qalb Imqaddsa ta' Gesu'

Il-fundatrici taghna, Santa Madalena Sofija Barat, twieldet f'Dicembru 1779 fil-belt zghira ta' Joigny, Franza. Barra li kienet umli hafna, kellha qalb kbira u Alla zejjinha wkoll bid-don ta' l-intelligenza u l-kapacita' li tgħarbel il-verita, kwalitajiet li tant kellha bzonn fil-pozizzjoni taghha ta' fundatrici. Kienet tifhem, tagħder thobb u tapprezza kull persuna, hekk kienet taf tohrog it-tajjeb min kulhadd.

Faqgħet ir-revoluzzjoni Franciza. Kienet kbira biz-zejjed biex tifhem il-hsara u taqlib soċjali f'pajjiżha u fid-dinja kollha, li kienu għaddejjin minnu. L-għan taghha kien li bit-tagħlim tressaq mill-gdid il-poplu lejn Alla.

Biex tilhaq l-għan ewlieni taghha, il-glorifikazzjoni tal-Qalb ta' Gesu', u l-qdusija tal-membri tas-Socjeta', Madalena Sofija għaziet l-edukazzjoni kemm tas-sinjuri kif ukoll tal-fogħra, l-ghoti ta' rtiri fid-djar taghha u kuntatti ma' persuni li jiltaqqu magħhom permezz ta' xogħol. Il-lum fid-djar taghna dan il-għan għadu jintlaħaq sewwa. Is-Socjeta' kibret malajr u l-lum tinsab fil-hames kontinenti.

Fl-1903 is-Socjeta' tal-Qalb ta' Gesu' fethet l-ewwel kunvent f'San Giljan. Fl-1946 beda b'mod zghir, it-"Teacher Training College" li aktar tard, fl-1954 mar fil-kulleġġ mibni apposta f'tal-Virtu'.

Fil-parrocċa taz-Zejtun għamilna hafna xogħolijiet skond ma kien hemm bzonn, dejjem b'għan ta' edukazzjoni, kemm spiritwali u kemm soċjali. Fost affarijiet oħra għamilna hafna snin niehdu ħsieb ix-xiri u l-bejgħ ta' kotba religjużi fil-knisja biex nikuraggixxu l-qari. Tagħlim tad-dutrina f'żoni

differenti, lit-tfal b'xi diżabilita jew l-imqarbin. Kellna wkoll kuntatti ma' emigranti li rritornaw u t-tfal tagħhom riedu jitgħallmu l-katekizmu iżda ma kinux jafu bil-Malti. Id-dar taghna hi miftuha għal kull min għandu bzonn ta' xi għajjnuna, ġieli ġew nies għal għajjnuna bil-lejl, u f'dawn il-hinijiet tara il-fragilita tal-bniedem u l-kobor ta' Alla.

Il-lum in-numru taghna hawn Malta naqas hafna - fil-komunita' ta' hawn iż-Zejtun, qieghdin erba' biss kollha nużaw il-Karta Anzjan!!

L-erba' li ahna nġhatu servizz bhala Ministri Straordinarij tat-Tqarbin, kemm fil-knisja kif ukoll fid-djar. Norganizzaw żewġ gruppi ta' talb, wiehed fid-dar stess u l-iehor miz-żoni. Gruppi oħra u individwi jagħmlu użu mill-kappella taghna.

Nghinu tfal li għandhom bzonn ta' għajjnuna fl-edukazzjoni speċjalment fil-lingwa Inġliża. Din l-aħhar sena, b'kollaborazzjoni mal-Gizwiti u bil-għajjnuna ta' voluntiera qieghdin ngħallmu tfal li għandhom bzonn ta' għajjnuna fix-xogħol ta' l-iskola. Generalment din l-għajjnuna tingħata fuq bazi ta' individwi.

Waqt li t-tfal ikunu jitgħallmu, l-ommijiet jiltaqqu ma' wahda mis-sorijiet u joqogħdu jiddiskutu bejniethom. Ahna nemmnu li jekk l-omm tkun kapaci tmexxi il-familja taghha tajjeb, il-familja timxi l-quddiem. Dawn in-nisa għandhom hafna x'joffru lis-socjeta' Maltija, kull ma jkun hemm bzonn hu li xi hadd jiggwidahom.

Ix-xogħol dejjem jizdied, u hemm għatx hafna għat-tagħlim, pero ahna għandna hafna limitazzjonijiet fosthom li ma għandiex vokazzjonijiet u allura ma nistgħux inżidu max-xogħol li diġa qieghed isir għax il-hajja komunitarja tiehu l-ewwel priorita. Il-hin għat-talb personali u komunitarju hu l-qofol tal-hajja taghna.

Hajr lis-Superjura Sister Doris Cassar.

Il-Gizwiti fiż-Zejtun


Nibdew biex nġhidu xi haġa dwar il-fundatur tas-Socjeta' tal-Gizwiti - Inigo Lopez de Loyola. Twield fl-1491 fir-regjun Bask ta' Spanja. Fl-1521 waqt battalja ta' Pamplona, Inigo (Inazju), soffra

minn griehi gravi f'saqajh u kellu joqghod hafna żmien fis-sodda biex jikseb sahtu. Ma seta' jaghmel xejn, hlief joqghod jaqra ... u l-uniċi kotba li sab id-dar kienu "Il-Hajja ta' Kristu" u "Il-Hajja tal-qaddisin". Kienu żewġ kotba li bihom, providenzalment ikkonverta ... minn biniedem tad-dinja sar pellegrin missjunarju ghal Kristu.

Wara li ddeċieda li jiddedika hajtu ghas-servizz ta' Kristu, Inigo, għadda lejl quddiem il-Madonna fis-Santwarju ta' Monserrat, fejn halla x-xabla tiegħu u biddel hwejjġu ma' dawk ta' wiehed tallab. Iddeċieda jmur Gerusalemm biex ixandar il-Vangelu. Wara li wasal Gerusalemm, l-awtoritajiet tal-Knisja hemmhekk, ma hallewhx joqghod aktar minn gimghatejn, u għalhekk kellu jerga' lura lejn Spanja. Ta' 30 sena ddeċieda li jerga' lura l-iskola biex ikun jista' jiehu tagħlim bizżejjed biex "jghin l-erwieh".

Bejn 1527 u 1535 insibuh fl-Universita' ta' Parigi. Hemmhekk gabar madwaru grupp ta' hbieb minn pajjiżi differenti. Dawn saru l-ewwel nukleu tal-Kumpanija ta' Gesu' (Gizwiti). Fil-15 ta' Awissu 1534, is-seba' kumpaniji ngabru fil-kappella ta' Mon Marte fejn waqt quddiesa għamlu wiegħda li rabtithom biex jghixu fil-kastita', u l-faqar, u biex immorru Gerusalemm jagħmlu hidma misjunarja. Iddeċidew ukoll li jekk ma jkunux jistgħu jmorru Gerusalemm, minflok imorru Ruma, u joffru ruħhom biex jassistu il-Papa.

Fl-1537 dawn il-hbieb ingabru Venezja fejn ġew ordnati Sacerdoti. Minhabba li kien hemm gwerri bejn Venezja u t-Torrok, il-pelegrinaġġ lejn Gerusalemm kien impossibli, għalhekk ideċidew li jfittxu l-aprovazzjoni tal-Papa biex isiru ordni reliġjuż ġdid. Fis-27 ta' Settembru, 1540 il-Papa Pawlu III ifirma il-bolla "Regimini Melitantis Ecclasia", u l-kumpanija ta' Gesu' sarret Ordni Reliġjuż ġdid fil-Knisja. In-nies malajr bdiet isejjilhom patrijiet Gizwiti. Mil-bidu, dawn il-patrijiet xterdu mad-dinja biex ixandru il-Vangelu f'inhawi fejn qatt ma kien imxandar Kristu: l-Indja, il-Gappun, il-Brazil, iċ-Ċina ... Fl-Ewropa ukoll hadmu l-Gizwiti, speċjalment fl-Edukazzjoni u biex iwasslu ir-riformi tal-kunċilju ta' Trentu, u wkoll biex irribattew it-tagħlim ta' Luteru u oħrajn. Fil-preżent hawn iktar minn 20 elf Gizwita mad-dinja kollha, u mdaħħlin f'hafna appostolat, fost oħrajn, hidma missjunarja, eżerċizzi spiritwali, tagħlim f'Universitajiet u skejjel, hidma parrokkjali, hidma għall-promozzjoni tal-gustizzja ...



Il-Gizwiti fiz-Żejtun

Il-komunita Gizwita fiz-Żejtun bdiet fit-30 ta' Novembru 1989. Xtaqu li jifhem komunita' fejn ikunu qrib hafna nies u jghixu kemm jista' jkun b'halhom, biex ikunu jistgħu jibnu kuntatt dejjem mill-qrib. B'dan il-mod isiru aktar relevanti fil-pastorali tagħhom. "Xtaqna wkoll li nifhem dar f'rahal fejn ma kienx hemm patrijiet qabel" qalli Fr. Edgar, u u kompla "din il-komunita' taħdem biex igib il-quddiem il-gustizzja fis-soċjeta' maltija billi tippova tifnem l-għeruq ta' problemi ta' ingustizzja li jeżistu f'Malta, u tikkontribwixxi biex dawn il-problemi jiġu iffaccjati".

Il-Komunita' li hawn fiz-Żejtun tikkonsisti minn 3 patrijiet: Fr. Pierre Grech Marguarat, Fr. Pawlu Pace li hu il-provinċjal tal-Gizwiti f' Malta u Fr. Edgar Busuttill. Huma jghixu f'dar sempliċi, imma li hija qrib tan-nies – Numru 7, Sqaq San Adeodato. Għalkemm id-dar qisha "mohbija" fil-fatt mhix, mhux biss għax qiegħda man-nies / mal-ġirien, iżda ukoll u speċjalment, għax hafna huma dawn iż-żgħażaġ miż-Żejtun, u min-barra iż-Żejtun, li jattendu f'dik id-dar u flimkien mal-patrijiet jorganizzaw attivitajiet għatfal Żwieten, speċjalment dawk li joqghodu qribhom.

L-attivitajiet jinkludu crafts, loġhob, għajnuna fil-qari, harġiet, talb ... Jiġu organizzati ukoll attivitajiet għal kbar bhal ma huma harġiet kulturali. B'dawn il-modi il-ġenituri jiġu mghejjuna jifhemu lil uliedhom. Il-patrijiet jagħtu sehem tagħhom fil-Parroċċa billi jgħaddsu ukoll kull nhar ta' Hadd u jgħaddu meta meħtieġ.

Hajr lil Fr. Edgar Busuttill.